



Mons. Isqof Mario Grech flimkien ma' uħud minn dawk li attendew għall-konferenza, quddiem il-kappella tal-Lunzjata, hekk kif spiċċa t-talb

Konferenza dwar in-Napro Technology (metodu naturali tat-tniissil)

Nhar il-Hadd 21 ta' Marzu fl-10.00 ta' filgħodu, id-Direzzjoni ta' Dar Gużeppe Debono organizzat konferenza dwar in-Napro Technology, li hu metodu naturali tat-tniissil. Il-konferenza ingħatat mit-Tabiba Margaret Spiteri u kienet indirizzata għall-għarajjes, kif ukoll għall-miżżewġin li jixtiequ jew li qed jistennaw tarbija. Wara l-konferenza li saret fis-sala ta' quddiem il-kappella tal-Lunzjata, il-koppji ngabru fil-Kappella fejn Mons. Isqof Mario Grech mexxa t-talb fosthom qara s-Supplika lil Ġesù inkarnat fil-għuf ta' Marija. Imbagħad Mons. Isqof Grech iċċelebra quddiesa.



Waqit it-Talb fil-Kappella tal-Lunzjata



Jidhru żgħażaġh Għawdxin fil-Knisja taċ-Ċentru Pastoral i-Ragħaj it-Tajjeb, fir-Rabat, Għawdex, waqt il-provi tal-kant, nhar is-Sibt 20 ta' Marzu, wara nofsinhar

Kor taż-Żgħażaġh

Fl-okkażjoni tal-laqqgħa tal-Papa maż-żgħażaġh, nhar it-18 ta' April ġewwa l-Valletta Waterfront, il-KDZ (Kummissjoni Djoċesana Żgħażaġh) ta' Malta u t'Għawdex qed iwaqqfu kor magħmul minn 90 żgħażaġh flimkien ma' orkestra ċkejkna t'10 mużiċisti. Dawn iż-żgħażaġh ser janimaw il-folla bi preparazzjoni għall-miġja tal-Papa bejn l-4.30pm u l-5.30pm, u mbagħad ikomplu jkantaw l-innijiet waqt il-laqqgħa mal-Papa bejn il-5.15 u s-6.16pm.

L-innijiet kollha magħżula huma komposti minn awturi Maltin u Għawdxin. Ix-xewqa tal-kor hi li l-folla miġbura tkanta flimkien mal-kor u għal dan l-għan twaqqfet websajt ġdida popeyouthchoir.org fejn kulhadd ikun jista' jisma' u jitgħalliem l-innijiet. Il-kor u l-orkestra qed jiġu kkordinati mis-Sinjorina Dorianne Portelli u s-Sur Richard Grech mill-KDZ t'Għawdex.

**MINN
Għawdex**



ma'
**Charles
Spiteri**



Mariella Vella, il-pilota Għawdxija

Pilota Għawdxija

L-Għawdxija Mariella Vella ġiet appuntata bħala *First Officer* ma' l-Airmalta plc. Mariella, bint Anthony u Alice xebba Dimech, ħadet l-edukazzjoni tagħha fl-iskola Primarja ta' Victoria u aktar tard fl-iskola sekondarja tal-bniet f'Victoria stess. Hija attendiet kors ta' sentejn fiċ-Ċentru għall-Istudji Oghla Sir M'Ang Refalo. Wara li attendiet għal simestru fil-kors ta' l-Inġinerija fl-Università ta' Malta, Mariella bdiet issegwi kors ta' l-avjazzjoni li dam għaddej tnaħ-il xahar f'Oxford Aviation Academy fir-Renju Unit, u kors ta' taħriġ ta' sitt xhur f'Goodyear, Phoenix, l-Istati Uniti.

Permezz tat-taħriġ li ħadet, Mariella, li għandha 21 sena, kisbet il-liċenzja ta' pilota kummerċjali u l-Multi-Engine Instrument Rating (CPL ME/IR) u l-MCC/JOC. Mariella hija l-ewwel mara Għawdxija li ħadet il-liċenzja ta' pilota kummerċjali. Issa hija nqas ma' piloti oħra rġiel Għawdxin li jtajru l-flotta ta' l-ajruplani ta' l-Air Malta.




Fil-kċina tal-iskola tas-Seminarju Minuri. Jidhru Amanda Tabone mill-Qala, Leanne Azzopardi, Vicky Xuereb, Clodia Xuereb u Anna Zammit, il-koll mir-Rabat, Marlin Farrugia min-Nadur u Eileen Mercieca mix-Xewkija

Figolli

Diversi għalliema u ġenituri li jgħallmu u li għandhom it-tfal jattendu l-iskola minuri fis-Seminarju tal-Qalb ta' Ġesù, fir-Rabat, Għawdex, nhar il-Gimgha 19 ta' Marzu, għenu fit-tisjir tal-figolli fil-kċina rinovata tal-iskola. Din l-attività hija mmirata biex iżżid l-fondi halli tiffinanzja proġetti varji fi hdan l-istess skola.

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' **The Maltese Herald**
PO Box 330 Merrylands NSW 2160
jew billi ċċemplu fuq (02) 9637 9992
Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna